

सभु कुछ साईं सेवा में

काठ जी कुर्सी मां छोन थियां
विहे मुंहिजो साईं विनोद विलासी ।
टेक देई दिसे नाटक साईं
गद् गद् थिये गुण निधि गुणरासी ॥

ओरिनि ओर अजीब उकीर में
बुधां मिठा बोल थी प्रेम प्यासी ।
सभु कछु मुंहिजो आ साईं सोभारो
बी न सुजाणां का माउ न मासी ।१॥

छटिड़ी थी नितु छांव करियां मां,
मींह ऐं धूप खां करियां रखवारी ।
रूमालु थी रस निधि रांझन जो,
हथु मुखु पोछियां प्रीति मंझारी ॥

दबुली थियां दिलबर नसवार जी
हथिड़ो लाए हाकिमु हर वारी ।

गुरु नानक थियां मां गिलासु गुरुनि जो
यां त कयो जानिब जल झारी ॥२॥

मानुषु थियां सतिसंग करियां नितु,
बोल बुधां बाबल हितकारी ।

बकिरी थियां मिठे बाबल वीर जी,
खीरु पियारिनि प्रीतम पियारी ॥

कुतिड़ो थियां नामु हेचु पुकारिनि
पेटु भरे खावां झूठनि थारी ।

मैना थियां नितु नामु रटियां,
बुधी प्रसनु थिये साईं सुखकारी ॥३॥

जंहि सणिक जो साहिबु सैरु करे
उते गाहनि जी गुलज़ार थियां ।

वणिकार थियां मां विशालु निमुनि जी,
जानिब झांकर निहारे जियां ॥

जानिब जो जसु मोरिड़ा गाइनि,
दोना भरे सुधा सारु पियां ।

पनिड़नि रूपु आंडरियूं लोद्रे
साईं अ सचे खे आशीशूं द्रियां ॥४॥

राम तलाव में रांझन लाइ मां
फुहारो बणी नितु बूंदूं वसायां ।

बादलु थी बरिसाति कयां
मिठी गजगोड़ में सांरगु गायां ॥

माली थियां सुख निवास चिमन जो
चमेली गुलाब जा फूल लगायां ।

जेकी थियां सो थियां पंहिजे नाथ जो
वैकुंठि नाथ खां इहो वरु पायां ॥५॥

मिठिड़े बाबल साईं अ जी सदाई जै ॥